



Il-Knisja ta' San Pawl eremita f'Wied il-Ghasel, il-Mosta - George Cassar

Il-Legġenda

Skond legġenda qadima, fl-għar fejn hi mibnija il-knisja ta' San Pawl Eremita, f'Wied il-Ghasel darba kien jgħix raġel twajjeb jismu Korradu. Huwa kien spiss iwiddeb lil xi ragħja li kienu jkunu fl-inhawi. biex ibidlu hajjithom. Imdejquin bih kif kienu, darba bdew iwaddbulu l-ġebel biex ikeċċuh minn dan l-għar. Korradu ħarbilhom u r-ragħja grew warajh sax-xatt, iżda hu telaq bil-baħar fuq il-mantell tiegħu stess lejn Ghawdex, fejn għadda il-bqija ta' ħajtu fil-Qala, sewwasew fejn illum hemm il-knisja tal-Kuncizzjoni. Meta raw hekk ir-ragħja nidmu minn dak li kienu għamlu u biex ipattu għal għemilhom bnew knisja fl-għar li kien jgħix fih Korradu u ddedikawha lil San Pawl Eremita ta' l-Eġittu.

Il-Kappella

Din il-knisja ċkejna li naraw illum inbniet fl-1656 flok oħra eqdem minnha li kienet mibnija fl-istess post. Fiha hemm artal iddedikat lil San Pawl Eremita u fuq ix-xellug tiegħu hemm għar mibdul f'kappella b'artal quddiem ix-xbieha tal-Madonna tal-Grazzja mwaqqaf minn Gan Pawl Mangion fl-

1656. F'din il-kappella tal-Madonna hemm iqattar ilma mill-aktar safi li jingabar fi tlett ihwat imqattgħa fil-blat u jibqa sejjer f'bir li hemm biswit il-knisja. Xi whud mill-Granmastri kienu jibgħatu l-qaddejja biex iġibulhom minn dan l-ilma għax-xorb. Il-Gran Mastru Manwel Pinto huwa magħdud b'wiehed mill-benefatturi ta' din il-knisja. Skon kif hemm imniżżel fil-vista pastorali ta' l-Isqof Baldassare Cagliares ta' l-1615 insibu li l-knisja ta' San Pawl Eremita kienet miżmuma b'għozza mhux biss mill-Mostin iżda saħansitra minn bosta nies tal-gzira ta' Malta.

Matul is-sena kien isir ħafna quddies fiha u kienu jiġu ċcelebrati l-festi tal-Madonna tal-Grazzja u ta' San Pawl Eremita. Wara l-pesta ta' l-1676, Dun Ortensju Bennini, li kien Maestro di



Cappella tal- knisja konventwali ta' San Ġwann fil-belt, kien beda jagħmel quddiesa bil-mużika nhar il- festa ta' San Pawl Eremita li tahbat fil- 15 ta' Jannar. *

Għall habta ta' l-1920, l-Arcisqof Dom Mawru Caruana O.S.B. ħatar lil Dun Karm Gauci mill-Mosta biex jieħu ħsieb din il-knisja. Fost il-ħafna xogħlijiet li għamel nsemmu l-artal tal- Madonna tal- Grazzja li kien għamlu ta' l-irħam abjad. Kien għamel ukoll iz-zuntier u dawru b'rixtellu tal-ħadid. L-art tal-knisja kien għamilha kollha madum u dan kienu jnizzluz maduma maduma t-tfal tad-duttrina. Kien għamel ukoll passaggġ tul il-wied kollu biex in-nies tkun tista tasal faċilment sal-knisja. Hemmhekk Dun Karm kien iqaddes kull nhar ta Erbgħa u nhar ta' Ħadd u l-knisja kienet tkun miftuħa għaż-zjarat tad-devoti.

Meta fil-fortizza ta' Misraħ Ghonq li hemm ftit 'l hemm minn din il- kappella bdew jihaffru mhazen fil- blat, b'xorti ħażina, il-materjal beda jitwaddab għall-wied u b'hekk dak il-passaggġ li b'tant saġrificċju ha ħsieb jagħmel Dun Karm Gauci safa' mirdum bit-terapien. Minhabba f'hekk kienet saret ftit diffiċli biex in-nies jinzlu f'din il-knisja u bil-mod il- mod bdiet tiġi abbandunata. Fl-1970, mid-dehra lanqas kien fadal min jieħu ħsieb din il-knisja u saħansitra bdew jidhru xi atti vandali wkoll. Fl-1972 il-kwadri u l-armor tal-knisja kienu ittelgħu fil-parroċċa minhabba l-biża ta' xi serq. Fi ftit żmien il-knisja garrbet ħsarat kbar u biex

tkompli tagħqad, blata kbira nqatgħet mill-ġholi tal-ġhar u garrfet parti miz-zuntier. Fis-snin tmenin din il-blata tneħħiet u twaħħlu l-bibien tal-ħadid. Sfortunatament blata oħra waqgħet fuq il-bejt tal-kappella u sfrondat parti mis-saqaf. Ix-xogħol waqaf ħesrem.

Fl-1992 għadd ta' voluntiera Mostin bdew jirrangaw mill-ġdid din il-knisja tant pittoreska. Kull ma kien hemm nieqes jew imfarrak gie irrangat u nhar it-12 ta' Settembru 1993, jum il-festa tal-Madonna tal-Grazzja il-knisja nfethet mill-ġdid għall-qima tan-nies. Żewġ pitturi originali -il-Madonna tal-Grazzja u San Pawl Eremita- li kienu ttieħdu fir-rotunda nbiddlu ma' kopji li issa jinsabu fil-kapella. Din l-Art Helwa għenet fit-tweittieq ta' dawn iz-żewġ kopji.

Din hi l-unika knisja f'Malta ddedikata lil San Pawl Eremita u wahda mill-ftit mibnija ġewwa għar li għadhom jezistu.

Il-Qaddis

San Pawl Eremita tweled fl-Eġittu fis-sena 228. Meta kellu 15-il-sena l-ġenituri tiegħu hallewh jgħix ma' oħtu



mizzewga u huma telqghu jghixu f'dar fil-kampanja minhabba l-persekuzzjoni kbira li l-imperaturi Decju u Valerjanu qajmu kontra l-knisja fl-Egittu. Gara, li r-raġel t'ohtu li kien mogħni wara l-gid tad-dinja kien ser jghid lill-ufficjali ta' l-imperatur li Pawlu kien Nisrani biex jagħtuh il-mewt u hu jiret il-gid li kellu. Imwerwer mill-hruxija tat-tiranni, San Pawl telaq fid-dezert biex għadda il-bqija ta' hajtu fil-kwiet, jitlob u jagħmel penitenzi horox. Qabel miet, kellu zjara minn Sant'Anton Abbati, li bħalu kien qed jghix fl-eremitaġġ ta' l-Egittu.

L-istorja tghidilna illi għal 60 sena shah il- Mulej kien jinqeda b'cawlun li kien iwassal nofs hobza lil Pawlu għall-ghajxien tiegħu. Dak inhar li kien hemm Sant' Anton miegħu, iċ-ċawlun ġab hobza shiħa u wara li trejqu b'dak il-hobz

u xorbu mill-ilma tan-nixxiegha, raddew hajr lil Alla u għaddew il-lejl fit-talb. Issa kien wasal il-mument li r-ruh qaddisa ta' San Pawl Eremita tmur tiċievi l-premjura ta' dejjem. Fil-fatt kien Sant'Anton stess li keffnu u wara talab għalih skond it-tradizzjoni Nisranija. Kien midfun fl-istess post fejn ghex. Miet fis-sena 341 fl-eta kbira ta' 113-il-sena.

Il-Papa Pawlu V ordna li l-festa f'għieh San Pawl Eremita tibda ssir fil-15 ta' Jannar. Kien il-kbir għaref tal-knisja San Ġlormu li halla miktuba l-hajja qaddisa ta' San Pawl li kien l-ewwel wiehed li beda jghix hajja ta' eremita fl-Egittu.

Referenzi:

Storja tal-Mosta ta' E.B.Vella u Il-Brevjar Ruman



Callus

Garden Centre

Importers of trees, palms, plants,
shrubs, seasonal flowers, fresh flowers,
flower bulbs, herbs, compost and all
of your gardening requirements.

-  Jonathan Callus
-  Callus Garden Centre,
Triq L-Imqabba,
Siggiewi, SGW 2600
-  info@callus_landscaping.com
calluslandscaping@gmail.com
-  21462229 | 79405135
-  Callus Garden Centre